



दैनिक अवन्तिका

संस्थापक : स्व. श्री गोवर्धनलालजी मेहता | वर्ष 39 अंक 164 | इंदौर, रविवार 11 जनवरी, 2026 | माघ कृष्ण 8 संवत् 2082 | पृष्ठ-12 मूल्य-3.00 | www.awantika.com

देश विदेश

17 जनवरी को पहली वंदेभारत स्लीपर का उद्घाटन करेंगे मोदी

नई दिल्ली। केंद्रीय रेल मंत्री अश्विनी वैष्णव ने बताया कि पहली वंदे भारत स्लीपर 17 जनवरी से कोलकाता और गुवाहाटी के बीच चलेगी। इसका उद्घाटन पीएम नरेंद्र मोदी पश्चिम बंगाल के मालदा टाउन में करेंगे। यह ट्रेन 6 दिन कामाख्या और हावड़ा जंक्शन के बीच चलेगी। इसके अलावा 6 नई अमृत भारत एक्सप्रेस भी लॉन्च की जाएंगी। इनकी सेवाएं 17 और 18 जनवरी 2026 से मिलना शुरू हो जाएंगी। दिल्ली में अति विशिष्ट रेल सेवा पुरस्कार समारोह में शुक्रवार को वैष्णव ने बताया कि भारतीय रेलवे में 2026 में एक बड़ा बदलाव होगा। सभी तरह के सुधारों के लिए ऑर्टिफिशियल इंटेलिजेंस (एआई) का बड़े पैमाने पर इस्तेमाल शामिल है।

वेनेजुएला का तेल भारत को देगा अमेरिका : ट्रंप

वाॅशिंगटन। अमेरिका, भारत को वेनेजुएला से तेल खरीदने की इजाजत दे सकता है। मीडिया रिपोर्ट्स के मुताबिक ट्रंप प्रशासन के एक सीनियर अधिकारी ने इसकी जानकारी दी है। अधिकारी के मुताबिक यह सब अमेरिका की निगरानी और शर्तों के साथ होगा। हालांकि इससे जुड़ी शर्तें क्या हैं, इसकी जानकारी अभी नहीं मिल पाई है। इसका मतलब यह है कि अमेरिका के प्रतिबंधों की वजह से जो व्यापार रुका हुआ था, वह अब फिर से शुरू हो सकता है। वहीं, रॉयटर्स की रिपोर्ट के मुताबिक, रिलायंस भी चाहती है कि अमेरिका उसे वेनेजुएला का तेल खरीदने की इजाजत दे दे।



भोजपुरी गाने लॉलीपॉप लागेलू पर लगाए दुमके, पंजाबी साँना पर भी नाचीं

मुंबई। एक्ट्रेस कृति सेनन की बहन नूपुर सेनन की शादी के फक्शन उदयपुर में शुरू हो चुके हैं। 9 जनवरी को नूपुर और सिंगर स्टेबिन बेन के हल्दी और संगीत फक्शन का आयोजन किया गया। दोनों ही फक्शन में कृति जमकर नाचती नजर आईं। इस वक्त सोशल मीडिया में नूपुर और स्टेबिन के फक्शन से कई वीडियो सामने आए हैं, जिसमें पूरा परिवार मस्ती करता नजर आ रहा है। एक वीडियो में कृति बहन नूपुर और उनकी सहेलियों के साथ हनीमून ट्रैवल्स के गाने 'सजना जी वारी-वारी' पर डांस करते नजर आ रही हैं। वहीं, उनका एक और वीडियो सामने आया है, जिसमें वो फुकरे फेम एक्टर वरुण शर्मा के साथ भोजपुरी गाने पर डांस कर रही हैं। वरुण और कृति ने भोजपुरी स्टार धवन सिंह के गाने 'लॉलीपॉप लागेलू' पर दमदार डांस किया। नूपुर-स्टेबिन कृति के इस परफॉर्मेंस को एंजीज करते दिख रहे हैं। एक और वीडियो में कृति बहन के लिए पंजाबी साँना 'दिल तु जान तू' पर भी परफॉर्म करती नजर आ रही हैं। वीडियो में कृति की नां भी उनके साथ हैं। कृति परफॉर्मेंस के दौरान प्यार से बहन का माथा चुमती दिखाी। नूपुर और स्टेबिन बेन के शादी के फक्शन लेकसिटी के रेफ्लेक्स होटल में 9 जनवरी से शुरू हो गए। 9 को हल्दी और संगीत का प्रोग्राम किया गया। वहीं, आज कपल की मेहदी सेरेमनी है। इसके लिए होटल में अलग-अलग थीम पर सजावट होगी। 11 जनवरी को दोनों सात फेरे लेंगे। शादी में शामिल होने के लिए बॉलीवुड और टीवी के अलावा म्यूजिक इंडस्ट्री से भी कई स्टार के आने की संभावना है। होटल में कड़ी सुरक्षा व्यवस्था का इंतजाम किया गया है। होटल स्टाफ को भी शादी के सभी फंक्शन की जानकारी सीक्रेट रखने की कहा है। शादी में शामिल होने कृति सेनन के बॉयफ्रेंड कबीर भी आए हैं। वो बुधवार को कृति और उनके परिवार के साथ ही उदयपुर पहुंचे थे। कृति और कबीर को एक साथ उदयपुर एयरपोर्ट से निकलते हुए देखा गया था।

होशियारपुर में बस और कार की टक्कर, 4 लोगों की मौत

होशियारपुर। पंजाब के होशियारपुर जिले में दसूहा मुख्य मार्ग पर अट्हा दोसड़क के समीप शनिवार तड़के एक भीषण सड़क हादसा हो गया। बस और कार की आमने-सामने टक्कर में 4 लोगों की मौत हो गई, जबकि एक व्यक्ति गंभीर रूप से घायल हो गया। यह दुर्घटना शनिवार सुबह करीब 4 बजे हुई। टक्कर इतनी जबरदस्त थी कि कार का अगला हिस्सा पूरी तरह क्षतिग्रस्त हो गया। कार में सवार सभी लोग हिमाचल प्रदेश के दौलतपुर क्षेत्र के निवासी बताए जा रहे हैं। हादसे के बाद पुलिस ने मौके पर पहुंचकर शवों को कब्जे में लेकर अस्पताल के शवगृह में रखवा दिया है, जबकि घायल व्यक्ति को अस्पताल में उपचार चल रहा है।

सड़क किनारे खड़ी हाइवा से टकराई स्कूटी, 3 युवकों की मौके पर मौत

पूर्वी सिंहभूम। पूर्वी सिंहभूम जिले के मुसाबनी थाना क्षेत्र के सुरदा में शुक्रवार रात सड़क हादसे में तीन युवकों की मौके पर ही मौत हो गई, जबकि एक युवक गंभीर रूप से घायल हो गया। हादसा सुरदा स्थित युनियन बैंक के समीप उरु उरु समाय हुआ, जब एक ही स्कूटी पर सवार चार युवक सड़क किनारे खराब पड़ी हाइवा से जा टकराए। दुर्घटना इतनी भयावह थी कि स्कूटी सहित सभी युवक हाइवा के नीचे घुस गए। प्रास जानकारी के अनुसार घाटशिला थाना क्षेत्र के जगन्नाथपुर निवासी गहलु कर्मकार अपने दो सगे भाइयों रोहित कर्मकार और समीर कर्मकार तथा भांजा राज गोप के साथ दिन में सुरदा अपनी सवारी लगा था। शुक्रवार रात चारों एक ही स्कूटी पर सवार होकर सुरदा से अपने घर जगन्नाथपुर लौट रहे थे।

मानपुर भेरू घाट पर ट्रक के ब्रेक फेल होते ही हुआ हादसा, मुंबई-आगरा नेशनल हाईवे बंद हो गया

7 वाहन आपस में टकराए, कार पर चढ़ी पिकअप

दैनिक अवन्तिका ▶▶ इंदौर

इंदौर के महू में 7 वाहन आपस में टकरा गए। ट्रक और गैस टैंकर कारों पर चढ़ गए। हादसा मानपुर भेरू घाट पर शनिवार सुबह हुआ। मुंबई-आगरा नेशनल हाईवे बंद हो गया है।

प्रत्यक्षदर्शियों ने बताया कि घाट सेक्शन में जहां हादसा हुआ, वहां करीब दो किलोमीटर तक की ढलान है। ढलान से एक तेज रफ्तार ट्रक गुजर रहा था, जो अनकंट्रोल हो गया और आगे चल रहे आश्वर वाहन में जा घुसा। आवश्यक तो टक्कर लगी तो वह आगे कार से भिड़ गया। फिर एक कार और पिकअप में टक्कर हो गई।

मानपुर थाना प्रभारी लोकेंद्र हीरोर ने बताया कि वाहनों में टक्कर हुई है। उन्होंने स्पष्ट किया कि फिलहाल किसी तरह की जनहानि नहीं हुई है।

इंदौर से हैदराबाद जा रहे ट्रक ड्राइवर



मोहम्मद आरिफ ने बताया कि गाड़ी के ब्रेक फेल हो गए थे। साइड में जाम लगा हुआ था।

एक साइड में पूरी कारें थीं, बच्चे थे। तो ट्रक दूसरी साइड मोड़ लिया, उधर ट्रेलर से टक्कर

हो गई। पहले हमने खुद को भी बचाया और पब्लिक को भी बचाया।

कार के एयरबैग खुलने से बच गए

राजस्थान के कार ड्राइवर रघुवीर ने बताया कि दो लाइन में जाम लगा हुआ था। हम तो जाम में खड़े थे। सेकेंड लाइन से लोड ट्रक आया। उसने पिकअप को टक्कर मार दी। वो पलटकर कार पर आ गिरा। कार में हम दो लोग सवार थे। हम दोनों लोग सुरक्षित हैं। दूसरी कार में सवार जयदीप ने बताया, मैं उज्जैन से व्यंकेश्वर दर्शन के लिए जा रहा था। आगे जाम लगा हुआ था। मैं जैसा ही खड़ा हुआ, सर्विस लेन की तरफ गाड़ी रोक दी। मुरिकल से दो मिनट हुआ होगा और पीछे से मेरी गाड़ी को टक्कर लगी, इसके बाद आगे की गाड़ियों में टक्कर हो गई। ट्रक अनकंट्रोल हो गया था, सारी गाड़ियां इसकी चपेट में आ गईं। मेरी कार में 8 लोग सवार थे, इनमें 4 बच्चे थे वे सभी सुरक्षित हैं। किसी को भी कोई चोट नहीं आई है। हमारी गाड़ी के एयरबैग खुल गए थे, हम सभी सेफ हैं।

जंगली सूअर के फेर में तेंदुआ को जाल में फंसा कर कुल्हाड़ी से मारा

वन विभाग के अलग-अलग बयानों से मामले में संदिग्ध स्थिति सामने आई

दैनिक अवन्तिका ▶▶ नीमच

जिले की जावद तहसील में शिकारियों ने जंगली सूअर के लिए लगाए गए जाल में फंसे तेंदुए की कुल्हाड़ी से मार डालने का मामला सामने आया है। वन विभाग ने 3 शिकारियों को पकड़ा है। मामले में वन विभाग के अधिकारियों पर सवालिया निशान खड़े हो रहे हैं। घटना को लेकर दो में वन विभाग की ओर से दो प्रकार के आए बयानों ने संदिग्ध स्थिति बना दी है।

घटना 4 जनवरी की है। मनासा वन परिक्षेत्र की बैसदा बोट में वन विभाग को 3 साल के मृत तेंदुए का शव मिलने की सूचना मिली थी। सूचना मिलते ही वन विभाग के अधिकारी मौके पर पहुंचे और पूरे मामले की जांच शुरू की गई। तेंदुए का पोस्टमार्टम वन्यजीव विशेषज्ञ चिकित्सकों डॉ. जीवन नाथ एवं डॉ. भूपेश पाटीदार द्वारा किया गया। 3 साल



उच्च स्तरीय जांच की मांग - घटना के दूसरे दिन वन विभाग की ओर से जारी प्रेस नोट में दावा किया गया कि वन्यजीव तेंदुए के शरीर के सभी अंग सुरक्षित पाए गए हैं लेकिन शुक्रवार को इस मामले में जावद तहसील के जनकपुर और परवनी निवासी तीन आरोपियों को गिरफ्तार कर जेल भेज दिया गया और खुलासा किया गया कि तेंदुए पर कुल्हाड़ी से हमला कर उसकी हत्या की गई थी। जावद तहसील के जनकपुर निवासी सुनील भील, परवनी निवासी देवीलाल भील और अंबालाल भील ने जंगली सूअर के शिकार के लिए जाल लगाया था, जिसमें तेंदुआ जा फंसा। इसके बाद आरोपियों ने जाल में फंसे तेंदुए पर कुल्हाड़ी से बार कर उसकी हत्या कर दी और मृत तेंदुए के शव को मनासा वन परिक्षेत्र में फेंक आए। घटना के दूसरे दिन वन विभाग की ओर से जारी प्रेस नोट में कहा गया था कि वन्यजीव तेंदुए के शरीर के सभी अंग सुरक्षित पाए गए हैं और शिकार के कोई साक्ष्य नहीं मिले हैं। लेकिन शुक्रवार को जब इस पूरे मामले में तीन आरोपियों को गिरफ्तार किया गया, तब खुलासा हुआ कि तेंदुए की कुल्हाड़ी से हत्या की गई थी। इस गंभीर मामले में लापरवाही बरतने की स्थितियों को लेकर वन मंडल अधिकारी एस.के. अटोदे, पोस्टमार्टम करने वाले विशेषज्ञ डॉ. जीवननाथ, डॉ. भूपेश पाटीदार और संबंधित क्षेत्र के लापरवाह कर्मचारियों की भूमिका की उच्च स्तरीय जांच की मांग उठ रही है।

के नर तेंदुए की कुल्हाड़ी से निर्मम हत्या कर दी। वहीं आरोप है कि वन विभाग ने चार दिनों तक इस सनसनीखेज घटना को दबाने की कोशिश की और मीडिया को भ्रामक जानकारी दी। अब इस मामले में तीन आरोपियों को गिरफ्तार कर जेल भेज दिया गया है।


अयोध्या राम मंदिर में नमाज पढ़ने की कोशिश

परिसर में घुसा 56 साल का शख्स पकड़ा गया, कश्मीर का रहने वाला

एजेंसी ▶▶ अयोध्या

अयोध्या के राम मंदिर में एक 56 साल के कश्मीरी व्यक्ति ने नमाज पढ़ने की कोशिश की। जैसे ही उसने नमाज पढ़ने के लिए कपड़ा बिछाया, तो वहां मौजूद सुरक्षाकर्मियों ने उसको पकड़ लिया। इसके बाद वह नारेबाजी करने लगा।

पूछताछ में उसने अपना नाम अबु अहद शेख बताया। वह कश्मीर के शोपिया का रहने वाला है। सूचना मिलते ही सुरक्षा एजेंसियां भी मौके पर पहुंच गईं। अबु अहद शेख से राम मंदिर परिसर में बने पुलिस कंट्रोल रूम में पूछताछ की जा रही है कि वो अयोध्या क्यों आया था? उसने जो बयान दिए हैं, उन्हें क्रॉस करने के



लिए राम मंदिर पथ और रेलवे स्टेशन के सीसीटीवी देखे जा रहे हैं। सूत्रों के मुताबिक, ये संदिग्ध व्यक्ति बिहार के रास्ते यूपी और फिर अयोध्या पहुंचा। हालांकि, शुरूआत में 3 लोगों के मंदिर कैंपस से पकड़ने की जानकारी आई थी। वहीं, अयोध्या के एसएसपी गौरव ग्रोवर ने कहा- हमारे पास 1 ही व्यक्ति है। वह नमाज पढ़ने का प्रयास कर रहा था। सिक्वोरिटी गार्ड ने उसको पकड़ लिया है।

ड्रग्स तस्करी का नया हब बन रहा आगरा जिला : नर्सरी की आड़ में चल रही थी करोड़ों की ड्रग्स फैक्ट्री

नारकोटिक्स की रेड में 10 करोड़ की 31 किलो एमडी ड्रग्स जब्त

दैनिक अवन्तिका ▶▶ आगर-मालवा

जिले में नशे के कारोबार ने जिस खतरनाक स्तर को छू लिया है, उसका खुलासा शनिवार तड़के के द्नीय नारकोटिक्स कंट्रोल ब्यूरो की बड़ी कार्रवाई में हुआ। आमला क्षेत्र स्थित तीर्थ नर्सरी की आड़ में चल रही एमडी ड्रग्स की अवैध फैक्ट्री पर नारकोटिक्स ने सुबह करीब 4 बजे दबिश देकर 10 करोड़ रुपये से अधिक मूल्य का करीब 31 किलो 250 ग्राम एमडी ड्रग्स जब्त की है। यह कार्रवाई जिले में अवैध मादक पदार्थों के खिलाफ अब तक की सबसे बड़ी कार्रवाई मानी जा रही है। नारकोटिक्स उज्जैन क्षेत्र के

अधीक्षक मुकेश खत्री एवं नीमच व जावरा प्रभारी वी.एस. कुमार ने बताया कि विभाग को मुखबिर से पुख्ता सूचना मिली थी कि आमला क्षेत्र में एमडी ड्रग्स की बड़ी खेप लेने कोई तस्क़र पहुंचने वाला है। इसी आधार पर नारकोटिक्स की विशेष टीम ने तड़के से ही तीर्थ नर्सरी की चारों ओर से घेराबंदी कर दी। कई घंटों तक इंतजार के बावजूद जब कोई संदिग्ध मौके पर नहीं पहुंचा, तो टीम ने नर्सरी परिसर के भीतर छापा मारने की कार्रवाई की।

छापे के दौरान जो सामने आया, उसने अधिकारियों को भी चौंका दिया। नर्सरी परिसर के भीतर एमडी ड्रग्स बनाने की पूरी



गुप्त लेब संचालित हो रही थी। मौके से भारी मात्रा में तैयार एमडी ड्रग्स के साथ-साथ करीब 600 किलो खतरनाक केमिकल भी बरामद किए गए। जब रसायनों में एमडीसी, एसएमए, सोडियम

ट्रायथाइलामाइन, सोडियम एस सहित अन्य रसायन शामिल हैं, जिनका इस्तेमाल एमडी ड्रग्स निर्माण में किया जाता है।

इसके अलावा ड्रग्स बनाने में प्रयुक्त मशीनों, उपकरण और अन्य तकनीकी सामग्री भी जब्त

की गई है। नारकोटिक्स टीम ने मौके पर ही अवैध लेब को नष्ट कर दिया, ताकि भविष्य में यहां दोबारा ड्रग्स निर्माण न हो सके। अधिकारियों के अनुसार जब्त एमडी ड्रग्स की अंतरराष्ट्रीय बाजार में कीमत 50 करोड़ रुपये से अधिक आंकी जा रही है।

फिलहाल इस मामले में किसी को गिरफ्तारी नहीं हुई है, लेकिन नारकोटिक्स विभाग का कहना है कि जांच के दौरान कुछ संदिग्ध लोगों की संप्रतिता के अहम साक्ष्य मिले हैं। ड्रग्स के नेटवर्क, सप्लाय चेन और इसके पीछे सक्रिय माफिया की पहचान की जा रही है। अधिकारियों ने संकेत दिए हैं कि जल्द ही बड़ी गिरफ्तारियां हो सकती हैं।

- यह मामला इसलिए भी गंभीर है क्योंकि जिले में इतने बड़े पैमाने पर ड्रग्स का कारोबार चल रहा था और स्थानीय पुलिस को इसकी भनक तक नहीं लगी। करोड़ों रुपये की ड्रग्स फैक्ट्री का नर्सरी की आड़ में संचालन होना, जिले की कानून-व्यवस्था और निगरानी तंत्र पर बड़ा सवाल खड़ा करता है। जानकारों का मानना है कि आगर मालवा जिला अब धीरे-धीरे ड्रग्स तस्करी के नए हब के रूप में उभरता जा रहा है।
- नारकोटिक्स की इस कार्रवाई के दौरान बड़ी संख्या में विभागीय अधिकारी मौके पर मौजूद रहे। शाम करीब 5 बजे के आसपास सीएसपी मोतीलाल कुशवाहा एवं कोतवाली थाना प्रभारी शशि उपाध्याय भी घटनास्थल पर पहुंचे। देर शाम तक कार्रवाई और जांच की प्रक्रिया जारी रही।
- नारकोटिक्स विभाग की इस ऐतिहासिक कार्रवाई से जहां ड्रग्स माफिया में हड़कंप मचा है, वहीं अब सबकी नज़रें इस बात पर टिकी हैं कि इस पूरे नेटवर्क के पीछे कौन-कौन से चेहरे हैं और कब तक वे कानून के शिकंजे में आते हैं।



पढ़िए उदय भानु चिब का पूरा बयान

उदय भानु ने कहा- अंग्रेजों ने आसानी से नहीं दी थी आजादी...इसमें हमारे पूर्वजों की जान गई थी, उनका बलिदान था। बहुत से नेता जेल गए थे...भगत सिंह, सुभाष चंद्र बोस, महात्मा गांधी, जवाहरलाल नेहरू और जिन्ना की जितने लोग जेल में रहे और ऐसे हजारों सैकड़ों हैं, जिनके बलिदान के बाद देश को आजादी मिली।

बलिदान से मिली। उन्होंने भाजपा की लापरवाही और जनता की जान की अनदेखी पर कड़ा निशाना साधा।

यूथ कांग्रेस के राष्ट्रीय अध्यक्ष ने जिन्ना को कहा 'जिन्नाजी'

इंदौर में उदय भानु चिब ने भाजपा और सरकार पर लगाए गंभीर आरोप

दैनिक अवन्तिका ▶▶ इंदौर

इंदौर प्रेस क्लब में शनिवार को प्रेस कॉन्फ्रेंस करते हुए यूथ कांग्रेस के राष्ट्रीय अध्यक्ष उदय भानु चिब ने भाजपा और प्रदेश सरकार पर गंभीर आरोप लगाए। उन्होंने कहा कि भागीरथपुरा जैसी घटनाएं पहली बार नहीं हुई हैं, लेकिन जिम्मेदारों को कोई परवाह नहीं है। चिब ने कैलाश विजयवर्गीय के बयानों को गैर-जिम्मेदाराना बताया और मांग की कि उन्हें तत्काल इस्तीफा दे देना चाहिए। उन्होंने महापौर पर गैर इरादतन हत्या का केस दर्ज करने की भी मांग की। प्रेस कॉन्फ्रेंस में उदय भानु ने आजादी के संघर्ष में महापुरुषों के नाम गिनाते हुए जिन्ना को जिन्नाजी कहकर संबोधित किया और कहा कि देश की आजादी पूर्वजों के

मुंबई में देर रात एक रिहायशी घर में लगी भीषण आग

एक ही परिवार के 3 लोग जिंदा जले

एजेंसी ▶▶ मुंबई

मुंबई के गोरेगांव पश्चिम स्थित भगत सिंह नगर में एक दर्दनाक अग्निकांड में तीन लोगों की झुलसकर मौत हो गई। हादसा देर रात एक रिहायशी घर में हुआ, जहां एक ही परिवार के तीन सदस्य सो रहे थे। आग लगते ही पूरे इलाके में अफरा-तफरी मच गई।

मुंबई फायर ब्रिगेड के एक अधिकारी ने बताया कि आग पर काबू पा लिया गया है, लेकिन इस हादसे में तीन लोगों की जान नहीं बचाई जा सकी। प्रारंभिक जानकारी में एक पुरुष और एक महिला की मौत की पुष्टि की गई थी, हालांकि बाद में बृहनमुंबई महानगरपालिका (बीएमसी) द्वारा जारी



आधिकारिक बयान में तीनों मृतकों का विवरण सामने आया। बीएमसी के आधिकारिक बयान के अनुसार, आग ग्राउंड प्लस एक मंजिला वाले मकान में लगी थी। आग मुख्य रूप से ग्राउंड फ्लोर पर बिजली की वायरिंग और घरेलू सामान तक सीमित रही, जबकि पहली मंजिल के एक कमरे में मौजूद

तीन लोगों के कपड़े आग की चपेट में आ गए। कमरे का नंबर स्पष्ट नहीं हो सका है। बीएमसी ने बताया कि फायर ब्रिगेड के पहुंचने से पहले स्थानीय लोगों ने पानी की बाल्टियों की मदद से आग बुझाने का प्रयास किया। इसके बाद बिजली की स्पलाई काटकर फायर ब्रिगेड कर्मियों ने भी पानी की बाल्टियों से आग को पूरी तरह बुझाया। जवानों ने झुलसे तीनों लोगों को फायर ब्रिगेड के अंगाने में बाहर निकाला और ट्रॉमा केयर अस्पताल पहुंचाया गया। हालांकि, डॉक्टरों ने उन्हें मृत घोषित कर दिया। अस्पताल से मिली जानकारी के अनुसार, ट्रॉमा केयर अस्पताल के आरएमओ डॉ. मोहन ने बताया कि आग में झुलसे तीनों लोग अस्पताल लाए जाने से पहले ही दम तोड़ चुके थे।

न्यूज़ ब्रीफ

इंग्रेज और पेयजल की लाईन डालने का कार्य तेजी से जारी

इंदौर। इंदौर के भागीरथपुरा क्षेत्र में जलजनित घटना के बाद स्थिति में तेजी से सुधार आ रहा है। स्थिति का मैदानी जायजा लेने के लिए आज सुबह अपर मुख्य सचिव द्वय श्री नीरज मण्डलोई एवं अनुपम राजन ने जिला प्रशासन, नगर निगम और स्वास्थ्य सहित अन्य संबंधित विभागों के अधिकारियों के साथ क्षेत्र का दौरा किया। इस दौरान कलेक्टर शिवम वर्मा और नगर निगम आयुक्त क्षितिज सिंघल सहित संबंधित अधिकारी मौजूद थे। श्री मण्डलोई और श्री राजन ने अपने भ्रमण के दौरान स्वास्थ्य, जल आपूर्ति, स्वच्छता एवं ड्रेनेज सुधार कार्यों की मौके पर समीक्षा की और अधिकारियों को समयबद्ध कार्ययोजना बनाकर कार्य करने के निर्देश दिए। अपर मुख्य सचिव श्री मण्डलोई और श्री राजन ने भागीरथपुरा की पानी की टंकी, स्वास्थ्य केन्द्र, संजीवनी केन्द्र, ऑगनवाड़ी सहित क्षेत्र में चल रहे ड्रेनेज तथा पेयजल लाईन सुधार के कार्यों का निरीक्षण किया।

40 एम.व्ही.ए. पावर ट्रांसफार्मर की साईट पर ही की रिपेयरिंग

इंदौर। एम.पी. ट्रांसको के इंजीनियर्स ने अपनी तकनीकी दक्षता, मेटेरियल मैनेजमेंट और त्वरित निर्णय क्षमता का प्रभावी परिचय देते हुए 40 एम.व्ही.ए. क्षमता के एक अत्यधिक क्षतिग्रस्त पावर ट्रांसफार्मर की सबस्टेशन स्थल पर ही मेजर रिपेयरिंग कर उसे सफलतापूर्वक पुनः ऊर्जीकृत किया। इस प्रयास से कंपनी को संपादित आर्थिक नुकसान से तो बचाया जा सका साथ ही रबी फसल के महत्वपूर्ण लोड सीजन के दौरान ट्रांसमिशन नेटवर्क में लंबे आउटेज की आशंका को भी समाप्त किया गया। जिले के 132 के.व्ही. सबस्टेशन, मनगावां में स्थापित 40 एम.व्ही.ए. पावर ट्रांसफार्मर तकनीकी कारणों से आग लगने के चलते गंभीर रूप से क्षतिग्रस्त हो गया था। ट्रांसफार्मर निमार्ता कंपनी के इंजीनियर द्वारा निरीक्षण के उपरांत यह अभिमत व्यक्त किया गया कि ट्रांसफार्मर की साईट पर रिपेयरिंग संभव नहीं है तथा इसे कंपनी के वर्क्स में भेजकर रिपेयरिंग कराना आवश्यक होगा। किंतु क्षेत्रीय ट्रांसमिशन नेटवर्क में 40 एम.व्ही.ए. क्षमता की महत्ता एवं स्थानीय ट्रांसमिशन नेटवर्क आवश्यकताओं को दृष्टिगत रखते हुए एम.पी. ट्रांसको प्रबंधन द्वारा इसे साईट पर ही रिपेयर करने का निर्णय लिया गया।

मकर संक्रांति पर होगा सूर्य का मकर प्रवेश, शनि नवग्रह मंदिर बनेगा साक्षी

दैनिक अवन्तिका ▶▶ उज्जैन

उज्जैन स्थित शनि नवग्रह मंदिर मकर संक्रांति के पावन अवसर पर इस वर्ष एक दुर्लभ खगोलीय एवं आध्यात्मिक क्षण का साक्षी बनेगा। यहां सूर्य देव के मकर राशि में प्रवेश का आयोजन किया जाएगा। यह आयोजन समाज को पिता-पुत्र संबंधों में मधुरता, सम्मान और संवाद का संदेश देगा।



14 जनवरी को होगा विशेष आयोजन

यह आयोजन 14 जनवरी 2026 (बुधवार) को शनि नवग्रह मंदिर, त्रिवेणी, उज्जैन में आयोजित होगा। सूर्य देव को पालकी में विराजमान कर उनके भूमिगत गर्भगृह से डमरू-ढोल की गूंज के साथ त्रिवेणी नदी तक ले जाया जाएगा। इस दिव्य सवारी में 111 बटुक ब्राह्मण विभिन्न ग्रहों की ध्वजाएं धारण कर शामिल होंगे और मार्ग में सामूहिक रूप से आदित्य हृदय स्तोत्र का पाठ करेंगे। त्रिवेणी नदी पर आचमन एवं विधिवत पूजन के उपरांत सूर्य देव पुनः शनि नवग्रह मंदिर लौटेंगे।

इंदौर से स्टार एयर शुरू करेगी सीधी उड़ान

दैनिक अवन्तिका ▶▶ इंदौर

इंदौर से मुंबई जाने वाले यात्रियों के लिए एक अच्छी खबर है। इंडिगो और एयर इंडिया के बाद अब स्टार एयर ने भी इंदौर से मुंबई के लिए सीधी उड़ान शुरू करने का निर्णय लिया है। यह उड़ान 15 जनवरी से सप्ताह में पांच दिन संचालित होगी। कंपनी ने अपनी वेबसाइट पर इसकी बुकिंग भी शुरू कर दी है। शुरूआती किराया करीब पांच हजार रुपए रखा गया है। हालांकि, इसके साथ ही कंपनी ने इंदौरझुबेगलुर की अपनी उड़ान को बंद कर दिया है। ट्रेवल एजेंट फेडरेशन ऑफ इंडिया के प्रदेश अध्यक्ष अमोल कटारिया ने बताया कि स्टार एयर को यह फ्लाइट इंदौर से सीधे मुंबई जाएगी।

जानें क्या है स्कंद पुराण में वर्णित इस मंदिर की विशिष्टता

स्कंद पुराण में वर्णित शनि नवग्रह मंदिर अपनी अद्वितीय संरचना के लिए जाना जाता है। यह विश्व का एकमात्र ऐसा मंदिर है, जहां नवग्रहों के भूगर्भीय गर्भगृह एक-दूसरे से पूर्णतः पृथक् एवं स्वतंत्र हैं। प्रत्येक ग्रह अपने अलग भूमिगत गर्भगृह में प्रतिष्ठित है। इसी विशेषता के कारण यहां सूर्य देव का मकर राशि में प्रवेश केवल प्रतीकात्मक नहीं, बल्कि साक्षात् ईकरण के रूप में संपन्न किया जाता है।

सायं 3:13 बजे होगा सूर्य का मकर प्रवेश

खगोलीय गणना के अनुसार सायं 3 बजकर 13 मिनट पर सूर्य देव का मकर राशि में प्रवेश होगा। इसी शुभ क्षण में सूर्य देव को शनि नवग्रह मंदिर के भूमिगत गर्भगृह में मकर राशि में साक्षात् ईकरण के रूप में विराजित किया जाएगा। इस दौरान सूर्य एवं शनि की शिखर ध्वजाओं का दिव्य मिलन होगा, जिसे पिता-पुत्र एकता, संतुलन और पारिवारिक सौहार्द का प्रतीक माना जाता है।

नवम वर्ष में प्रवेश कर रही है सूर्य देव की सवारी

कार्यक्रम के आयोजक अंतरराष्ट्रीय आध्यात्मिक गुरु कृष्णा मिश्रा ने बताया कि सूर्य देव की यह सवारी इस वर्ष अपने नवम वर्ष में प्रवेश कर रही है। सूर्य (पिता) और शनि (पुत्र) के पारस्परिक संबंधों के माध्यम से समाज को यह संदेश दिया जाएगा कि मतभेद स्वाभाविक हैं, लेकिन रिश्तों में कटुता नहीं होनी चाहिए। सूर्य देव का गुड़ और शनि देव का तिल जीवन में मिठास, संयम और संतुलन का प्रतीक हैं।

महाकाल वन में पहली बार अंतराष्ट्रीय महाकाल महोत्सव

दैनिक अवन्तिका ▶▶ उज्जैन

धार्मिक नगरी उज्जैन में 14 से 18 जनवरी 2026 तक श्रीमहाकाल महोत्सव का भव्य आयोजन किया जाएगा। महोत्सव का शुभारंभ मुख्यमंत्री करेंगे। यह आयोजन आध्यात्म, लोक परंपरा और वैश्विक संस्कृति का अनूठा संगम होगा। महोत्सव के पहले दिन प्रसिद्ध गायक शंकर महादेवन अपने बेटी सिद्धार्थ और शिवम के साथ प्रस्तुति देंगे। इसके अलावा सोना महापात्रा, द ग्रेट इंडियन

क्वायर सहित कई प्रसिद्ध कलाकार मंच साझा करेंगे। जनजातीय लोक कलाकारों की कला यात्राएं और प्रस्तुतियां महोत्सव का विशेष आकर्षण रहेंगी। इसके साथ ही इंडोनेशिया और श्रीलंका के नाट्य दलों की सहभागिता से अंतरराष्ट्रीय सांस्कृतिक संवाद को भी बल मिलेगा। यह आयोजन वीर भारत न्यास, श्रीमहाकालेश्वर मंदिर प्रबंध समिति तथा जिला प्रशासन, नगर निगम सहित विभिन्न संस्थाओं के सहयोग से किया जा

यह होंगे आयोजन

दरअसल 14 से 18 जनवरी तक होने वाले इस पांच दिवसीय आयोजन में शिव तत्व की अनुभूति दर्शन कला और जन उत्सव का समन्वय देखने को मिलेगा। राष्ट्रीय अंतरराष्ट्रीय स्तर के कलाकारों द्वारा प्रस्तुति दी जाएगी। अंतराष्ट्रीय विचारक, संत और आध्यात्मिक गुरु अपने विचार व्यक्त करेंगे। लोक कला, बैड, बहुरूपि, प्रदर्शनी और पतंग उत्सव जैसे आयोजन देखने को मिलेंगे। भव्य शिव बारात निकलेगी। इस आयोजन में उज्जैन के विभिन्न ऐतिहासिक एवं पौराणिक स्थानों जैसे कालभैरव मंदिर, चिंतामन गणेश, गढ़कालिका और भर्तहरि गुफा को केन्द्रित किया जाएगा।

इसीलिए हो रहा आयोजन

वीर भारत न्यास के सचिव श्री राम तिवारी ने कहा कि मुख्यमंत्री डॉ. मोहन यादव का विचार था कि महाकालेश्वर सृष्टि के रचयिता है। उन्होंने यहां निवास किया। भगवान के प्रति श्रद्धा प्रकट करने के लिए यह अंतरराष्ट्रीय स्तर का आयोजन हो। यह पहला वर्ष है। इस आयोजन में महाकाल मंदिर न्यास, वीर भारत न्यास, त्रिवेणी न्यास सहित स्थानीय संस्था शामिल होगी।



INDIAN NAVY

COMBAT READY CREDIBLE CONESIVE ATMANIRBHAR



Safeguarding Seas for a Viksit Samriddha Bharat

THE INDIAN NAVY 10+2 (B.TECH) CADET ENTRY SCHEME (PERMANENT COMMISSION) COURSE COMMENCING – JUL 2026

Applications are invited from unmarried men and women candidates (fulfilling the conditions of nationality as laid down by the Govt. of India) for becoming Permanent Commissioned Officers in Executive and Technical branches under 10+2 B Tech Cadet Entry Scheme after undergoing four year B Tech course at the prestigious Indian Naval Academy, Ezhimala

DATE OF OPENING – 03 Jan 2026 | LAST DATE FOR ONLINE APPLICATION – 19 Jan 2026

Vacancies & Age: The age eligibility & vacancies for the course are as under:-

Branch	Vacancy	Gender	Age
Executive & Technical	44	Men and Women (maximum of 07 vacancies for women)	Born between 02 Jan 2007 and 01 Jul 2009 (both dates inclusive)

(*Branch allocation viz Executive & Technical (Engineering & Electrical) will be undertaken at INA.)

Educational Qualification. Passed Senior Secondary Examination (10+2 Pattern) or its equivalent examination from any recognised Board with at least 70% aggregate marks in Physics, Chemistry and Mathematics (PCM) and at least 50% marks in English (either in Class X or Class XII).

For eligibility criteria and details visit www.joinindiannavy.gov.in

Employment News Dated 03 Jan 2026

